



मंत्रिमण्डल

# मंत्रिमंडल ने 01 जुलाई 2017 से केंद्रीय कर्मचारियों के लिए अतिरिक्त 1 प्रतिशत मंहगाई भत्ता और पेंशनभोगियों के लिए मंहगाई राहत जारी करने को मंजूरी दी

Posted On: 12 SEP 2017 5:10PM by PIB Delhi

प्रधानमंत्री श्री नरेन्द्र मोदी की अध्यक्षता में केंद्रीय मंत्रिमंडल ने केंद्रीय कर्मचारियों के लिए अतिरिक्त 1 प्रतिशत मंहगाई भत्ता और पेंशनभोगियों के लिए मंहगाई राहत जारी करने को अपनी मंजूरी दे दी है। यह 01 जुलाई 2017 से लागू होगा।

मंहगाई भत्ते की अतिरिक्त किस्त का अर्थ मूल वेतन/पेंशन की 4 प्रतिशत मौजूदा दर के अतिरिक्त 1 प्रतिशत वृद्धि करना है, ताकि मूल्यवृद्धि के लिए क्षतिपूर्ति की जा सके। सातवें केंद्रीय वेतन आयोग की संसुतियों के आधार पर स्वीकृत फॉर्मूले के अनुसार यह वृद्धि की गई है।

मंहगाई भत्ते और मंहगाई राहत के कारण सरकारी खजाने पर कुल मिलाकर प्रतिवर्ष 3068.26 करोड़ रुपये और वित्त वर्ष 2017-18 (जुलाई 2017 से फरवरी 2018 तक 8 माह की अवधि के लिए) में 2045.50 करोड़ रुपये का भार आयेगा। इससे 49.26 लाख केंद्रीय कर्मचारी और 61.17 लाख पेंशनभोगी लाभान्वित होंगे।

\*\*\*\*\*

अतुल तिवारी/हिमांशु सिंह/बालमीकि महतो/सुधीर सिंह/हेमा मेहरा

(Release ID: 1502538) Visitor Counter : 48

